

जनता कालेज, बकेवर एवं चंबल वैली फार्मर प्रोड्यूसर कंपनी लिमिटेड के मध्य समझौता ज्ञापन (एम.ओ.यू.) हस्ताक्षरित

जनता कॉलेज बकेवर इटावा में अध्ययनरत कृषि स्नातक छात्र- छात्राओं के लिए रोजगार परक प्रशिक्षण एवं रोजगार को ध्यान में रखते हुये प्राचार्य डॉ. राजेश किशोर त्रिपाठी तथा चंबल वैली फार्मर प्रोड्यूसर कंपनी लिमिटेड चकरनगर,इटावा के मुख्य कार्यपालक अधिकारी जितेंद्र सिंह चौहान के बीच समझौता ज्ञापन (एम.ओ.यू.) हस्ताक्षरित किया गया। कॉलेज के प्राचार्य ने बताया कि उक्त एम.ओ.यू. होने से कालेज के कृषि संकाय के छात्र- छात्राओं को रोजगार का एक सुनहरा अवसर मिलेगा और साथ ही कृषि के छात्रों को विभिन्न उद्यमिता के बारे में प्रशिक्षण प्राप्त होगा। चंबल वैली फार्मर प्रोड्यूसर कंपनी लिमिटेड , चकरनगर,इटावा के मुख्य कार्यपालक अधिकारी (CEO) जितेंद्र सिंह चौहान ने बताया कि हमारा एफपीओ भारत सरकार द्वारा संचालित 10000 एफपीओ में गठित किया गया है। यह लगभग 500 किसानों का संगठन है। इस क्षेत्र की भौगोलिक स्थिति के अनुरूप दलहन व तिलहन की फसलों पर कार्य करना है। इसके साथ इस क्षेत्र में मत्स्य पालन , दुग्ध डेयरी , एफएमबी खाद्य प्रसंस्करण व मृदा एवं जल संरक्षण पर कार्य करता है। उन्होंने बताया कि चंबल वैली फार्मर प्रोड्यूसर कंपनी लिमिटेड आप से जुड़कर कृषि प्रसार एवं प्रोत्साहन कर संसाधनों का उपयोग , लर्निंग एक्स्पोजर और रिसर्च में उपयोग कर सकती है। जो कालेज एवं छात्रों के लिए बहुत ही उपयोगी होगी। श्री चौहान ने बताया की हमारी कंपनी जनता कॉलेज, बकेवर व स्थानीय अन्य महाविद्यालयों से कृषि स्नातक छात्र-छात्राओं को रोजगार देगा। प्राचार्य द्वारा कृषि से संबंधित इस एमओयू के कुशल संचालन हेतु डॉ अभिषेक प्रताप सिंह विभागाध्यक्ष कृषि प्रसार तथा डॉ मनोज कुमार यादव विभागाध्यक्ष पादप रोग विज्ञान को नियुक्त किया इस अवसर पर कॉलेज के वरिष्ठ प्राध्यापक डॉ. पी.के. राजूपत , , डॉ. आनन्द सिंह , अजीत अग्निहोत्री , समाजसेवी अजय तिवारी , आकाश चौधरी आदि महानुभाव उपस्थित रहे।



